

Ministeru għall-Finanzi u s-Servizzi Finanzjarji

POST TA' MANAGER II (ACCOUNTING AND FINANCE) FIL-MINISTERU GĦAL-FINANZI U S-SERVIZZI FINANZJARJI

Nomenklaturi li jindikaw il-maskil jinkludu wkoll il-femminil.

1. Is-Segretarju Permanenti (Integrazzjoni u Amministrazzjoni), Ministeru għall-Finanzi u s-Servizzi Finanzjarji jilqa' applikazzjonijiet għall-post ta' Manager II (Accounting and Finance) fil-Ministeru għall-Finanzi u s-Servizzi Finanzjarji.

Termini u Kundizzjonijiet

2.1 Din il-ħatra hija sugġetta għal perjodu ta' prova ta' tnaħ-il (12) xahar.

2.2 Waqt il-perjodu ta' prova, dawk appuntati Jridu jkunu temmew b'suċċess kors ta' induzzjoni offrut mill-Istitut għas-Servizzi Pubbliċi sabiex ikunu eliġibbli għall-konferma tal-ħatra.

2.3 Is-salarju ta' Manager II (Accounting and Finance) huwa ta' Skala ta' Salarju 7, li fl-2020 huwa ta' €24,894 fis-sena, li jiżdied b'€531.17 fis-sena sa massimu ta' €28,081.

2.4 Persuna fil-grad ta' Manager II (Accounting and Finance) titla' fi Skala ta' Salarju 6 (€26,543 x €596.33 - €30,121 fis-sena 2020) wara tliet (3) snin servizz fil-grad, jekk tkun qdriet dmirha b'mod sodisfaċenti.

2.5 Il-kandidati magħżula jkunu wkoll intitolati għall-ħlas annwali marbut mal-prestazzjoni sa massimu ta' 15% tas-salarju bażiku tagħhom, marbut ma' xogħol sodisfaċenti u sugġett għall-politiki tal-amministrazzjoni ċentrali li jkunu fis-seħħ minn żmien għal żmien.

- a. Il-persuni maħtura jkunu intitolati għal benefiċċji oħra u sugġetti għall-kundizzjonijiet u l-obbligi li huma stipulati fil-Working Conditions for Officers within the Managerial Stream for Qualified Personnel.

2.6 Għaladarba jiġi appuntat għal din is-sejha għall-applikazzjonijiet, il-kandidat maħtur jiġi rikjest biex jirrifjuta kwalunkwe applikazzjoni oħra li attwalment il-proċess tagħha fi ħdan is-Servizz Pubbliku jkun għadu għaddej u li dakinhar tad-data tal-ħatra jkun għadu pendenti, bla ebda preġudizzju għas-sejha tal-applikazzjoniet tas-SAAC (li tinkludi wkoll l-Assistenti Diretturi).

2.7 Applikazzjonijiet laterali minn Uffiċjali Pubbliċi, li diġà għandhom ħatra fl-istess grad imsemmi f'din is-sejha, huma aċċettati biss bil-kundizzjoni li l-ispeċjalizzazzjoni marbuta ma' din il-vakanza hija differenti minn dik relatata mal-ħatra kurrenti tal-applikanti u liema vakanza tirrikjedi kwalifika speċifika relatata bħala rekwiżit tal-eliġibbiltà, li l-applikant huwa mistenni li jissodisfa.

- a. Il-kandidati magħżula jridu jservu f'dan il-post għal minimu ta' sentejn, bla ebda preġudizzju għas-sejha tal-applikazzjonijiet tas-SAAC (li tinkludi wkoll l-Assistenti Diretturi).

2.8 Mhux se jkun possibbli li jintalab trasferiment qabel perjodu ta' sentejn (2) mill-ħatra. Hekk kif jiskadi l-imsemmi perjodu ta' sentejn (2), dawk appuntati jistgħu jiġu biss trasferiti fuq talba tagħhom sabiex jaqdu dmirijiet xi mkien ieħor fil-qasam tal-Accounting and Finance, sugġett għad-disponibbiltà ta' postijiet vakanti u l-eżiġenzi tal-management.

2.9 Ir-riżultat ikun validu għal sentejn (2) mid-data tal-pubblikazzjoni.

Dmirijiet

3. Id-dmirijiet ta' Manager II (Accounting and Finance) jinkludu:

- i. ikollu r-responsabbiltà għat-tqassim xieraq ta' fondi kif għandu jkun, moniterraġġ, evalwazzjoni u kontroll tar-riżorsi finanzjarji u l-finanzjamenti allokati lill-Ministeri, permezz ta' mekkaniżmi varji, b'relazżjoni mas-

Servizz Pubbliku u s-Settur Pubbliku;

- ii. jassigura li kull ġbir ta' dħul u arretrati ta' dħul jilhq u l-massimu u li jinżammu accounts xieraq li jirriżultaw minn dan;
- iii. jassigura li trasferimenti ta' flejjes li għandhom itejbu kemm jistgħu l-cashflow tal-Gvern, flimkien ma' rapportaġġ ta' likwidita' (cashflow) ipplanat jew attwali, jittwettqu fi żmien xieraq;
- iv. iwettaq dmirijiet konnessi mal-ħruġ ta' titoli tal-Gvern (Government securities) fis-suq primarju u l-iżvilupp tas-suq;
- v. iwettaq dmirijiet relatati mal-immaniġjar tad-dejn. Dan jinkludi risk modelling tal-aggregate debt portfolio, sabiex jingħataw pariri dwar il-ħruġ ta' dejn ġdid, l-iffissar ta' miri u firxiet strateġiċi sabiex jiggwidaw flimmaniġjar ta' kuljum tad-debt portfolio tal-Gvern, kif ukoll jikkompila metriċi ewlenin (key metrics) sabiex tingħata assistenza lis-Senior Management fl-evalwazzjoni u l-monitieraġġ tal-impatt ta' deċiżjonijiet li jirrigwardaw l-istrateġija tad-dejn;
- vi. janalizza talbiet għat-trasferiment ta' fondi u proposti ta' nfiq li jiffaċċaw waqt is-sena finanzjarja, u jawtorizza kull transazzjoni kif ikun mitlub;
- vii. ikun responsabbli għal-ledger ġenerali, sub-ledgers u rikonċiljazzjonijiet, kif ukoll assi u inventarji tal-Ministeru/Dipartiment rispettiv;
- viii. ikun responsabbli għaż-żamma xierqa ta' rekord ta' transazzjonijiet, il-kompilazzjoni korretta ta' data ta' statistika u tbassir u projezzjonijiet, u l-identifikazzjoni ta' xejriet (trends) ġodda fid-data;
- ix. jassigura li l-leġislazzjoni, regolamenti, politiki u proċeduri stabbiliti ta' kontroll intern jinżammu w li jiġi implimentat kif xieraq monitieraġġ fil-proċessi kollha assenjati. Dan jinkludi wkoll il-kontribuzzjoni tiegħu firrigward tal-proċess ta' assessjar ta' riskju;
- x. jipprovdi għajnuna attiva fl-awditjar intern u estern, fosthom il-ġbir, il-kompilazzjoni u l-analiżi ta' informazzjoni. Dan jinkludi t-tfassil ta' pjanijiet għall-verifiki fuq il-post u ċċekkjar bla notifikazzjoni, superviżjoni u jara li jibqa' jsegwi;
- xi. jikkontribwixxi għal allokkazzjoni tal-Baġit u tbassir tad-dħul, ipplanar u l-kontroll ta' Baġit, inkluż il-kontribuzzjoni fil-kompilazzjoni tal-Pjan ta' Kummerċ u Finanzjarju; id-dokument tal-Baġit, id-Diskors/Qari tal-Baġit u l-Abbozz tal-Liġi u l-Att dwar l-Appropjazzjoni relatat;
- xii. jagħti pariri dwar talbiet għall-eżenzjonijiet tad-dħul mogħtija skont il-leġislazzjoni pertinenti u l-analiżi taleffetti tagħhom, li jagħti pariri dwar emendi possibbli għall-proċessi eżistenti f'konformita' mal-politika attwali;
- xiii. jagħti parir dwar it-talbiet għar-rilaxx ta' porzjonijiet perjodiċi lill-Entitajiet Pubbliċi, permezz tal-użu tas-Sistema ta' Rappurtaġġ Finanzjarju tad-Data, li teħtieġ stima tal-infiq u d-dħul dettaljati u tbassir irrapportati mill-Entitajiet Governattivi kollha fil-ħin, fil-waqt li jieħu azzjoni biex jiżgura li kull ammont dovut ikun magħlud f'waqtu;
- xiv. jagħti pariri dwar varjazzjonijiet minn miri finanzjarji miftiehma, stimi u allokkazzjonijiet baġitarji u jipprovdi kontribut fuq ir-rapport ta' Stimu Riveduti ta' kull xahar. Kif ukoll jagħti pariri dwar virements fi ħdan il-Voti u talbiet għall-finanzjament addizzjonali;
- xv. jipprovdi kontribut fir-rigward tar-reviżjonijiet tal-prestazzjoni u n-nefqa kif applikabbli, inkluż l-input fuq għadd ta' indikaturi tal-Baġit li permezz tagħhom il-Ministeri għandhom jiġu mmonitjerjati, f'konsultazzjoni mas-superjur tiegħu;
- xvi. jikkontribwixxi u jassisti fil-kompilazzjoni ta' publikazzjonijiet u rapporti varji, li jistgħu joriginaw minn ftejjiet interni, nazzjonali jew internazzjonali. Eżempji ta' rapporti bħal dawn huma rapporti ta' cashflow, ir-Rapport Finanzjarju, ir-Rapport tad-Defiċit u Dejn (Fiskali) ta' Malta, rapporti dwar il-kompilazzjoni ta' Accounts Finanzjarji u mhux Finanzjarji, dikjarazzjonijiet statutorji maħruġin kull kwart tas-sena jew annwali, u oħrajn;
- xvii. jikkontribwixxi fl-iżvilupp u l-implimentazzjoni ta' proġett kif ukoll ta' proċessi ddelegati, bħalma huma l-implimentazzjoni u l-manutenzjoni tal-Corporate Financial Management Solution (CFMS) fost oħrajn, kif ukoll l-identifikazzjoni ta' titjib tal-proċess għar-raġuni ta' simplifikazzjoni, innovazzjoni u valur miżjud;

- xviii. jassisti lis-Senior Management fit-tnejjija tal-qagħda baġitarja ta' Malta, il-kalkulazzjoni u l-assessjar ta' allokkazzjonijiet baġitarji ta' Malta u Stati Membri oħrajn, kif ukoll fil-preparazzjoni ta' briefs għal-laqqgħat inkluż laqqgħat ta' livell għoli;
- xix. iwettaq reviżjonijiet ta' value for money u tan-nefqa komprensiva u jissottometti rapporti tal-analiżi;
- xx. iwettaq reviżjonijiet u interpretazzjoni tal-accounts finali tal-Ministeri u l-Entitajiet;
- xxi. jirrappreżenta lid-Dipartiment jew lill-Ministeru f'laqqgħat u konferenzi, kemm lokali kif ukoll internazzjonali, u jipparteċipa fi gruppi ta' ħidma;
- xxii. jirrappreżenta lid-Dipartiment jew lill-Ministeru f'xi proċeduri legali kif ikun mitlub jaġġmel u jassigura l-korrettezza u r-relevanza ta' dokumentazzjoni;
- xxiii. iżomm kuntatt ma' stakeholders interni u esterni. Dan jitleb li għandu jaġixxi bħala punt ta' referenza għallimpjegati li jaqgħu taħt ir-responsabbiltà tiegħu, kif ukoll jipprovdi għajnuna u sostenn lill-klijenti;
- xxiv. iżomm ruħu aġġornat ma' standards ta' accounts, leġiżlazzjoni finanzjarja u politiki tal-gvern. Barra dan iżomm ruħu aġġornat ma' sistemi ta' accounting, proċeduri u applikazzjonijiet, u jsegwi taħriġ kif ikun mitlub. Dan jinkludi l-assigurazzjoni li kull aġġornament għandu jkun mgħoddi lill-impjegati taħt is-superviżjoni tiegħu. Iżomm ukoll ruħu aġġornat fuq tekniki finanzjarji bħal portfolio management u oħrajn;
- xxv. jikkontribwixxi lejn il-formulazzjoni u l-aġġornament ta' politiki ta' natura finanzjarja kif ikun mitlub jaġġmel. Dan jinkludi xogħol ta' riċerka u fformular ta' rakkomandazzjonijiet informati għas-Senior Management, żviluppar ta' materjal ta' taħriġ għall-użu fi ħdan id-Dipartiment jew lil hinn minnu u jfarreg l-impjegati li jaqgħu taħt is-superviżjoni tiegħu;
- xxvi. iwettaq analiżi fil-fond, bħall-analiżi tal-cost-risk trade-offs ta' strateġiji ta' self differenti, u jifformula rakkomandazzjonijiet infurmati;
- xxvii. jipprovdi input tekniku dwar it-traspożizzjoni ta' leġiżlazzjoni tal-UE f'dik Maltija kif ikun meħtieġ u materji relatati mas-Sistema Ewropeja tal-Accounts;
- xxviii. ifassal rakkomandazzjonijiet u proposti fir-rigward ta' titjib ta' accounting u metodi ta' akkwist bi qbil malleġiżlazzjoni u l-istandards kurrenti, kif ukoll it-titjib u s-simplifikazzjoni ta' proċessi u proċeduri, innovazzjoni u valur miżjud;
- xxix. jipprovdi tmexxija effettiva permezz ta' miri ċari fi ħdan il-kuntest ta' objettivi Ministerjali u billi jinkoraġġixxi l-impjegati jiżviluppaw u jakkwistaw ħiliet u taġġrif li jibbenefika lill-iżvilupp professjonali tagħhom;
- xxx. jassigura li l-impjegati u r-riżorsi jkunu professjonalment immaniġġjati biex jinkoraġġixxi sistema organizzazzjonali flessibbli u struttura li tkun risponsiva u proattiva f'relazżjoni ma' klijentijiet li jinbidlu;
- xxxi. jikkontribwixxi lejn l-iżvilupp ta' materjal u programmi ta' taħriġ, iħarreg u jaġġmilha ta' mentor għall-impjegati li jaqgħu taħt is-superviżjoni tiegħu, li jassigura li jkollu għarfien kontinwu ta' żviluppi fil-leġiżlazzjoni, regolamenti, politiki, linji gwida u oħrajn;
- xxxii. dmirijiet oħra skont struzzjonijiet mogħtija mid-Direttur, id-Direttur Ġenerali, u s-Segretarju Permanenti, u;
- xxxiii. dmirijiet oħra skont l-esiġenzi tas-Servizz Pubbliku skont struzzjonijiet mogħtija mis-Segretarju Permanenti Ewlieni.

Rekwiziti tal-Eligibbiltà

4.1 Sal-ħin u d-data tal-għeluq ta' din is-sejħha għall-applikazzjonijiet, l-applikanti għandhom ikunu:

- i. a. ċittadini ta' Malta; **jew**
- b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġiżlazzjoni tal-UE u dispożizzjonijiet ta' trattati

- dwar iċ-ċaqliq ħieles tal-ħaddiema; **jew**
- c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġiżlazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
 - d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemmija f'(a), (b) jew (c), skont kif hemm fil-liġi jew fil-leġiżlazzjoni tal-UE u dispożizzjonijiet ta' trattati msemmija hawn fuq; **jew**
 - e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar 'Status ta' Residenti li joqogħdu għal Żmien Twil (Ċittadini ta' Pajjiżi Terzi)', jew li jkunu ngħataw permess ta' residenza taħt ir-regolament 18(3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Riunifikazzjoni tal-Familji.

Għandu jintalab il-parir tad-Dipartiment taċ-Ċittadinanza u tal-Espatrijati fi ħdan l-Aġenzija Identity Malta skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-kazijiet fejn hija meħtieġa skont l-Att dwar l-Immigrazzjoni u leġiżlazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

U

- ii. kapaċi jikkomunikaw bil-lingwa Maltija u bil-lingwa Ingliża. Dawk il-kandidati li m'għandhomx MQF ta' Livell 1 fil-lingwa Maltija jridu jattendu u jgħaddu b'suċċess fl-assessjar mill-kors 'Maltese Language 1' offrut mill-Istitut għas-Servizzi Pubbliċi. L-attendenza għal dan il-kors, flimkien mal-kisba tal-MQF ta-Livell 1, għandhom jitlestew qabel il-konferma tal-ħatra, jiġifieri fi żmien tnax-il (12) xahar mill-ingaġġ.

Jekk il-persuna tonqos milli tipprezenta evidenza li għaddiet il-kors b'suċċess u attendiet sal-aħħar tal-perjodu ta' prova (jiġifieri tnax-il (12) xahar mill-ingaġġ), awtomatikament tintilef il-kariga msemmija hawn fuq.

U

- iii. ikollhom kwalifika ta' Masters rikonoxxuta fil-Livell 7 tal-MQF (suġġett għal minimu ta' 60 ECTS/ECVETS kretti, jew ekwivalenti, rigward korsijiet li bdew minn Ottubru 2008), f'Accountancy jew Business Management jew Business Administration jew Economics jew Banking and Finance jew ACCA jew kwalifika professjonali komparabbli.

Uffiċjali pubbliċi li japplikaw għal dan il-post iridu jkunu kkonfermati fil-ħatra kurrenti tagħhom.

4.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-suġġetti mitluba.

Barra minn hekk, dawk il-kandidati li ma jkunux għadhom ġabu l-kwalifiki msemmija fil-paragrafu 4.1 iii formalment xorta jiġu kkunsidrati, basta jipprovdur evidenza li ġew approvati għall-għoti tal-kwalifiki msemmija jew inkella jkunu lestew b'suċċess il-kretti meħtieġa tal-ECTS/ECVETS, jew ekwivalenti, meħhuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.3 Aktar minn hekk, kandidati li għadhom ma kisbux formalment jew għadhom mhux approvati għall-kwalifika rikjesta hekk kif speċifikata fil-paragrafu 4.1 iii jew kif indikat f'paragrafu 4.2, xorta jiġu kkunsidrati, basta jibagħtu evidenza li jkunu ġabu jew ġew approvati għat-tali kwalifika sal-31 ta' Ottubru, 2020. Jekk jintgħażi, dawn il-kandidati għandhom jipproduċu l-kwalifika indikata qabel il-ħatra. Jekk l-iskadenza ma tintlaħaqx, il-kandidati magħżula jiġu skwalifikati mir-riżultat.

4.4 L-applikanti jridu jkunu ta' kondotta li hi xierqa għall-post li l-persuna qed tapplika għalih (applikanti li diġà qegħdin jaħdmu fis-Servizz Pubbliku ta' Malta jridu jipprezentaw is-Service and Leave Record Form (GP 47); filwaqt li dawk li japplikaw minn barra jridu jipprezentaw Ċertifikat tal-Kondotta riċenti maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

4.5 Il-kandidati magħżula jridu jkunu eliġibbli għall-ħatra f'dan il-grad, skont 4.1 sa 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.6 L-applikanti prospettivi għandhom jaraw id-dispożizzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonnoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-foġqa aktar 'l isfel).

Sottomissjoni ta' Dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal (<https://recruitment.gov.mt>).

5.2 Id-dokumenti originali għandhom, mingħajr eċċezzjoni, jintwerew waqt l-intervista.

Proċeduri tal-Għażla

6.1 L-applikanti eliġibbli jiġu assessjati minn bord tal-għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 sa 4.3, għandhom esperjenza ta' xogħol rilevanti u ppruvata.

Sottomissjoni tal-Aplikazzjoni

7.1 L-applikazzjonijiet għandhom jiġu sottomessi, għall-attenzjoni tas-Sezzjoni tar-Reklutaġġ, Ministeru għall-Finanzi u s-Servizzi Finanzjarji, permezz tar-Recruitment Portal **biss** (<https://recruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat/Ċertifikat tal-Kondotta skont kif applikabbli, f'format PDF, li għandhom ikunu mibgħuta permezz tal-Portal. Id-data tal-għeluq tal-applikazzjonijiet hija **nofsinar (Hin Ċentrali Ewropew) ta' nhar il-Ġimgħa, 19 ta' Frar 2021**. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet ġenerali msemmija hawn isfel. L-applikazzjonijiet ser ikunu maqsuma fi proċessi tal-għażla differenti. Dan il-proċess tal-għażla jikkunsidra applikazzjonijiet li jaslu sa **nofsinar (Hin Ċentrali Ewropew) tal-Ġimgħa 19 ta' Ġunju 2020**. Il-proċessi tal-għażla li jifdal jikkunsidraw applikazzjonijiet li jaslu sa **nofsinar (Hin Ċentrali Ewropew) tad-dati indikati hawn isfel:**

- Data tal-ftuħ: il-Ġimgħa, 19 ta' Ġunju 2020 u Data tal-għeluq: il-Ġimgħa, 16 ta' Ottubru 2020
- Data tal-ftuħ: il-Ġimgħa, 16 ta' Ottubru 2020 u Data tal-għeluq: il-Ġimgħa, 19 ta' Frar 2021

7.2 Applikanti jingħataw sa żewġ granet tax-xogħol (2) wara d-data tal-għeluq jew sa żewġ granet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

7.3 Dawk l-applikanti magħżula jittqiegħdu f'lista ta' ordni tal-mertu li tibqa' valida għal sentejn (2) mid-data tal-pubblikazzjoni jew sakemm il-lista tar-riżultat tkun eżawrita, liema waħda minn dawn tkun l-ewwel.

7.4 Madankollu, jekk l-ordni tal-mertu tiġi eżawrita u jibqgħu vakanzi, applikanti oħra jistgħu jiġu assessjati mingħajr il-ħruġ ta' sejha ġdida għall-applikazzjonijiet, sakemm ikunu ssottomettew l-applikazzjoni sa **nofsinar (Hin Ċentrali Ewropew) ta' nhar il-Ġimgħa, 19 ta' Frar 2021**. Tiġi ppubblikata lista ta' ordni tal-mertu għal kull proċess tal-għażla. Kull lista ta' ordni tal-mertu li tiġi ppubblikata tibqa' valida għal sentejn (2) mid-data tal-pubblikazzjoni.

7.5 L-applikanti huma mhegga biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. Il-Ministeru għall-Finanzi u s-Servizzi Finanzjarji ma jistax jinżamm responsabbli għal xi dewmien minhabba tali diffikultajiet.

Dispożizzjonijiet Ġenerali Oħra

8. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għal:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabbiltà;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti,

jistgħu jiġu aċċessati permezz tas-sit elettroniku tad-Divizjoni dwar Nies u Standards (<https://publicservice.gov.mt/en/people/Pages/PeopleResourcingandCompliance/FormsandTemplates.aspx>) jew jinkisbu minn recruitment.mfin@gov.mt. Dawn id-dispożizzjonijiet ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tas-Sezzjoni huma <https://mfin.gov.mt> u recruitment.mfin@gov.mt.